



۲۰۱۸/۱۱/۱۳



عبدالباري جهاني

## دیک د پاچا د لور په مینه کي

يو مرغه دی ډېر وروکی له مرغانو  
 څوک يې چتی څوک يې دیک بولي يارانو  
 په دې خوار وجود خپل ځانته خامتیا دی  
 دی په خپل زړه کي د خپل جهان پاچا دی  
 کړي ورځ يې بناخ پر بناخ باندي تیريري  
 شپه په کور کي په عجیب شکل ویديري  
 دوي نازکي پښي يې پورته وي اسمان ته  
 چي لا څومره دی غره دی خپل خوار ځان ته  
 وايي هسي نه نسکور چيري اسمان سي  
 وړان تباہ به دا ځنگلونه دا جهان سي  
 د ده پښي به نجات ورکړي دي نری ته  
 پري به نږدي اسمان ډېري تباہی ته  
 هسي نه چي دا نري په خوب ویده وي  
 او د شپي يې پر کور ټکه را ايله وي  
 پر واره ځان باندي خوب حرامومه  
 د اسمان چتر په پښو را گرځومه  
 يوه ورځ دیک په نازک زرگي خورمن سو  
 د مرغانو د پاچا پر لور مين سو  
 د زرگي پر سر يې بل د ميني اور سو  
 ټول وجود يې سره لمبه سو سوی سکور سو  
 نه يې تاب کېدی په بناخ نه په ځنگله کي  
 نه دوستان وه چي د زړه سوده په وکي  
 گرځېدی به په ځنگله کي لاندي باندي  
 دواړي سترگي يې له سرو اوبنکو بهاندي  
 دیک ته پېښه سوه د ميني سخته چاره  
 نور يې ورکه سوه له عقل څخه لاره  
 په مرغانو کي هوبنيار ملا چرگک وو  
 چي څرگند ورته د هر مشکل درک وو  
 په خپل عقل سلاکار د سليمان وو

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليولو مخکې په خيبر و لولئ

هم ليدلي يې بېرى د نوح توپان وو  
 ورته يادي وي كيسې د پاچاهانو  
 له آدمه تر دې دمه د مرغانو  
 هري ستونزي ته يې لاري جوړولي  
 كله كله به يې كوډې هم كولي  
 ډيک يې وليدی د ووري په غرمه كي  
 ژرېدی د خپلي ميني په لمبه كي  
 سمدستي يې ډيک ته وويل چي ياره  
 د ژوند ټول کارونه كېږي په كراره  
 غر كه جگ دی خو پر سر باندي يې لاره  
 شكرانه مي د خوښی كړه راتياره  
 د پاچا كورته به ولاړ په مرکه سم  
 د محبوبې د ديدن به دې پلمه سم  
 پوهېدی مُلا چرگك چي كار شورېږي  
 دا وری په هيڅ صورت نه شری كېږي  
 ډيک لا څوك دی چي سي زوم د پاچاهانو  
 سر تر نوکه يې كوم خای دی د سيالانو  
 خو پاچا يې كړ رضا چي يو شرط كښيږدي  
 ډيک جواب كړي مگر ستونزه ورته پرېږدي  
 هغه دا چي ډيک دي گرځي په ځنگلو كي  
 په باغونو په دښتونو كي په غرو كي  
 نبناني دي يوه لښته پر دنيا كي  
 چي نه سمه نه كړه دا دي پيدا كي  
 خپله لور په هغه شپه ور ودومه  
 په حاضر مُلا چرگك نكاح ترمه  
 ډيک چي واورېدې خورې خورې خبري  
 د مُلا او د پاچا له خولي شكري  
 نو له ډېره خوشاليه په خدا سو  
 په هغه گري له خايه په هوا سو  
 گرځېدی به هم په غرونو هم بېدیا كي  
 په باغونو په ځنگلونو د دنيا كي  
 چي پيدا يې كړي كه لويه كه وړه وي  
 داسي څانگه چي نه سمه نه كړه وي  
 بېری و اوښتي فرنونه دي تېرېږي  
 ډيک په هر ځنگله كي بناخ پر بناخ كړېږي  
 گوندي نن وي كه سبا څانگه پيدا كړي  
 او پوره د خپلي ميني مدعا كړي  
 خو نه څانگه په دنيا كي ميندل كېږي  
 نه د ډيک غريب زرگی ورنه صيرېږي  
 په نړی كي داسي ستونزي پيدا كېږي  
 چي نه عقل او نه زور د چا رسېږي  
 داسي څانگه به له كومه څوك پيدا كړي

د پاڼو شمېره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالې د لیکوال په غاړه ده، هیله من یو خپله لیکنه له رالیولو مخکې په څیر و لولئ

چي راضي مُلا چرگک او خپل پاچا کړي  
داسي شرط زموږ په نصيب دى رسېدلى  
چي د عقل فکر لاس پکښي تړلى  
سلده گان که هوښياران دي فکر وړي  
نه خوړلي نه ليدلي پوروري  
زموږ نصيب به هم په هغه ورځ پخلا سي  
چي نه سمه نه کړه لښته پيدا سي.

د ۲۰۱۸ کال د نومبر شمېر مه  
ويرجينيا

---

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دليکنې دليکنيزې بنې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ